

Македонски центар за меѓународна соработка (МЦМС) и Центарот за институционален развој (ЦИРа), на 19 февруари оваа година, промовираа три публикации од програмата за работа на Граѓанската платформа на Македонија од областа на законската рамка за граѓанските организации.



На промоцијата беа презентирани публикациите „Јавниот интерес и граѓанските организации“ и „Економски активности на граѓанските организации“ издадени од МЦМС во соработка со ЕЦНЛ и „Социјални услуги и самофинансирачки активности на граѓанските организации“ подготвена од ЦИРа.

“Целта на публикациите е да придонесат во подобрувањето на правната и на фискалната рамка за граѓанските организации и во мобилизацијата на ресурси”, рече Емина Нурединоска, соработник на проекти во МЦМС и ко-автор на публикацијата „Јавниот интерес и граѓанските организации“.

Таа додаде дека публикацијата треба да послужи како лобирачка алатка и основа за формулација на нови законски одредби за статусот од јавен интерес за здруженијата на

граѓани и фондациите, што ќе значи и создавање на услови за домашен систем на поддршка за одржливост на граѓанскиот сектор.

Катерина Хаџи-Мицева, постар правен советник во Европскиот центар за непрофитно право и ко-автор на публикацијата „Економски активности на граѓанската организација“ изјави дека и оваа публикација е резултат на потребата да се придонесе кон надградбата на правната рамка за граѓанските организации особено во делот на можноста за директно вршење економски активности од страна на граѓанските организации што претставува основен извор за нивна финансиска одржливост секаде во светот.



„Целта на ЦИРА како издавач на публикацијата „Социјални услуги и самофинансирачки активности на граѓанските организации“ е да ги приближат практиките на реализирање услуги и економски активности од страна на граѓанските организации во Република Македонија врз основа на извештајот од истражувањето,, истакна Зоран Стојковски извршен директор на ЦИРА и ко-автор на публикацијата „Социјална услуга и самофинансирачки активности на граѓанските организации.

Тој рече дека целта на публикацијата е да се стекне разбирање за потребите од поддршка на непрофитните организации и на организаците во заедниците кои сакаат да ја диверзифицираат својата основа на приходи преку социјални услуги и економски активности.